


రైలు ప్రయాణం

మధురంతకం
రైల్వేకిం



ప్లాట్ ఫారం జనంత్ కిటకిటలాడిపోతూ వుంది.

రాబోయే రైలుకూడా వీలయినంత రద్దీగానే రావచ్చునని నాకు తెలుసు. కానీ నా జాగ్రత్తలో నేనున్నాను గనుక - నాకేం భయంలేదు. పరిస్థితు లెట్టి వయినానరే, జాగరూకుణ్ణి డింకీకొట్టించలేవని నా నమ్మకం !

దీనిల్ల బంగారంగానూ, మా ఆవిడకు మాత్రం నా తెలివితేటలపైన బొత్తిగా నమ్మకం లేదు. అదే నా చింత. "ఏమండీ! మీరుచేసే దసలే రైలు ప్రయాణం. తగుదు నమ్మా అని వదులొడులుగా జాబ్బా ఒకటి

తొడుక్కుంటారు. దానికుండేవేమో పక్కా తోటియి. చాలని దానికి మీరింట్లో నిద్రపోయి నంత నిశ్చింతగానే రైల్వోనూ నిద్రపో గలరు. ఎలాగండీ మీతో వేగడం? మీరు రైలు ప్రయాణంలో డబ్బు పోగొట్టుకుంటా

రని కాదండీ నా గోడు! పోలే పోతుంది 'తిరిగి రావాలంటే యింత డబ్బు కావాలి' అని బెలిగ్రాం యివ్వడానికే నా కొంచెం డబ్బు కావాలిగదా! అదై నా మీ దగ్గర వుండకపోవడం గురించి తలుచుకుంటే నాకు ఏడుపొస్తుంది. ఏం లాభం? నేనెంతగా మొత్తుకున్నా మీరు వినిపించుకోరు...."

అదండీ వరస ! ఇందాకా నేను స్టేషనుకు బయల్దేరుతుండగా మా ఆవిడ నూట

ఒకటో సారిగా ఈ దండకం పల్లి యింది. నిజం చెప్పొద్దా! మా ఆవిడ ప్రదర్శించే ఈ దోరణివల్ల నాకు చెప్పరానంత చిరాకు కలుగుతూ వుంటుంది. ఆవిడ యిష్టం మేరకు నడుచుకోవాలంటే నేనిక జబ్బాలు తొడుక్కడం మానేయాలి. ఒక వేళ తొడుక్కున్నా వాటికి పక్కజేబు లుండకూడదు. ఇంకా మాట్లాడితే నేను కుద్రంగా రైలు ప్రయాణాలు, మరియు బస్సు ప్రయాణాలు చేయకపోవడం మంచిది. ఎంచుకులెండి, జలుబు రాకుండా వుండడం కోసం ముక్కుకోసుకోమన్నట్టే వుంటాయి మా ఆవిడ సలహాలు. ఎంతటి బుద్ధిహీనుడైన భర్త అయినానరే, అలాంటి సలహాలు పాటిస్తారని నే ననుకోను.

అయితే ఒకటి. మనిషి కెమరయ్యే అనుభవల్లో తియ్యటివీ వుంటాయి, చేదై నవీ వుంటాయి. కొందరేం చేస్తారంటే తమ తియ్యటి అనుభవాలను మాత్రం ఏక రువుపెడతారు. చేదైన వాటిని రహస్యంగా తమ జేబుల్లో (పోనీ గుండెల్లోననుకోండి) దాచుకుంటారు. నేనలాంటి వాణ్ణిగాను.

నిజాయితీ నా ముఖ్య లక్షణం. కాబట్టే ఒప్పు కుంటున్నాను. క్రితంలో ఒకటి రెండు సార్లు నేను నా జేబులోని డబ్బును పోగొట్టు కున్నమాట నిజమే! ఒకసారి టౌనుకు వెళ్ళి

నప్పుడు పోలీస్ గ్రౌండ్స్ లో నాటకం వేస్తున్నారంటే వెళ్ళాను. నేను వెళ్ళేటప్పటికి కుర్చీలు ఖాళీగా లేవు. చాలామంది వెనక వైపున నిలబడివున్నారు. రచయితవరో, నటులవరో నాకు తెలియదు. కానీ హీరో యిన్ గా వేయడంకోసం మద్రాసు నుంచి వచ్చిన మెరుపు తి గ లాంటి అమ్మాయి వల్ల ప్రదర్శనం బాగా రక్తికడుతూ వుంది (తరువాత తరువాత ఆ అమ్మాయి సినిమాల్లో బాగా పైకి వచ్చిందిలెండి.) నా పారవశ్యంలో నేనుండి పోయి వుంటాను బహుశా. తిరిగొస్తూ చూచుకుందునుగదా. జేబులో డబ్బులేవు.


ఇంకొకసారి బస్సులో ప్రయాణం చేస్తున్నాను. పరుగెత్తే బస్సులో ప్రయాణి కుల్ని ఆకట్టుకునే విషయాలు ఎన్నయినా వుంటాయి. రాజకీయాలపై చర్చలు, సినిమా సమీక్షలు, కండక్టరువేసే జోకులు మొదలైనవి. మధ్యలో ఎవరో ఒక ప్యక్తి లోపలికొచ్చి, నా ప్రక్కనే తావుచేసుకుని హుర్షోదం గురించి నేనట్టే పట్టించుకో లేదు. చివరి స్టాపింగులో అతడందరికన్నా ముందుగానే దిగిపోవడం కూడా నేనాలస్యం గానే గ్రహించాను. తీరా నింపాదిగా దిగి చూచుకునే టప్పటికి జేబు ఖాళీగా వుంది.

సరేనయ్యా! డబ్బు పోయినప్పటికీ

ఆ అనుభవాలనుంచి నేను పాతాలు గ్రహించానా, లేదా అన్నది ముఖ్యమైన అంశం. అప్పటినుంచి—ప్రయాణానికి నేర్పమైనప్పటి నుంచి 'జేబులో డబ్బుంది' అన్న వాస్తవ వాన్ని ప్రతి రెండు నిమిషాలకూ ఒకసారి మననం చేసుకోవడం ఒక అలవాటుగా "డెవలప్" చేసుకున్నాను. ఆ స్పృహ కలిగి నప్పుడల్లా జేబు తడివి చూచుకుంటాను. యీ జాగ్రత్తవల్ల యికమీదట నా జేబు జోలికి రాగలిగిన దుష్టక క్తులేవీ వుండబోవని నిర్ధారించుకున్నాను.


నా ఆలోచనలో నేనుండగానే ప్రెయి నొచ్చేసింది. అనుకున్నట్టు రద్దీగానే వచ్చింది. పల్లెటూరి స్టేషన్లు మాత్రం తక్కువ తిన్నాయా? చదువులకోసం వెళ్ళే విద్యార్థులు, డ్యూటీ కోసం వెడుతున్న ఉద్యోగులు, బజారు పన్నుకోసం బయల్దేరిన గ్రామీణులు, సినిమాల కోసం వెడలిన మరి కొందరు, యిలా ఎందరో ద్వారాలదగ్గర గజిబిజిగా మూగిపోయారు. ఎక్కేవాళ్ళు ఎక్కడానికిగానీ, దిగేవాళ్ళు దిగడానికిగానీ

వీల్లేకుండా తయారై పోయిన ఒక వద్ద వ్యూహంలోనుంచి వెళ్ళి పెట్రోల్ కాలు పెట్టడమే బ్రహ్మ ప్రళయమైపోయింది. ఇప్పుడిక రెండో అంచె, జనాన్ని తోసు కుంటూ ఎట్లాగైనా దారిచేసుకుని ఎదురు గుమ్మందగ్గరికిచేరుకోవడం. కంపార్ట్ మెంట్ లోపలికి వెళ్ళేదారి అక్కడే వుంది. శ్రమపడి లోపలికి వెళ్ళే. రెండుపాదాలూ ఒకచోట మోపి స్వేచ్ఛగా గాలి పీల్చుకో దానికై నా వీలుండొచ్చునని నా ఆదుర్దా. ఈ ప్రయత్నంలో ఒళ్ళు హూనం కావచ్చు. దుస్తులు చిరిగిపోవచ్చు. తిట్లు విరుచుకు వచ్చు. అయినా అన్నింటికీ ఓర్చి కొంతదూరం ముందుకు చొచ్చుకపోయాను ప్రతిరెండు నిమిషాలకూ ఒకసారి బుర్లలో వెలిగే బల్బును గురించి యిదివరకే మనవి చేశానుగదా! అదోమాటికీగా అది వెల గడ మేమిటి, నా చెయ్యి అప్రయత్నంగా జేబుపైకి వెళ్ళడమేమిటి, రెండూ ఒకేసారి జరిగాయి. కానీ అప్పటికే వ్యవహారం చెయ్యి దాటిపోయిందని తెలిసొచ్చేసరికి



జ్యోతి
డబల్ రిఫైండ్
వేరుశనగ నూనె

ధీమ ధీమలాడే కమ్మని
వంటలకు చక్కటి
రుచి కౌరకు వంటనూనె



స్వచ్ఛమైన, పరిశుద్ధమైన జ్యోతి డబల్ రిఫైండ్ వేరుశనగనూనె, మీ వంటలంటిని విడిచివెళ్ళని శాశ్వత ఆతిథి, మంచి పంటలు ఉత్పాదకాలం ముఖం చేస్తుంది. జ్యోతి 15.5 శేజీలలోనే కాక, మీరు ధారుకున్న సైజులలో 4 శేజీలు, 2 శేజీ లలో కూడా లభిస్తుంది.



DOUBLE REFINED
GROUNDNUT OIL **పసందైన వంటలకు చక్కటి నూనె**

తయారు చేయువారు: ఆంధ్ర ఆయిల్ రిఫైనరీ, (ప్రొ. కాంతిబ్రదర్స్), కర్నూలు-518 001.

FDS AOR 223 82

గుండె జల్లుమనిపించి. నేను నిశ్చేష్టుడినై పోయాను. రెండు మడతలుగా మడిచి పెట్టుకున్న పది రూపాయలనోట్లు ఎనిమిది ఒకే ఒక నిమిషంలో జేబునుంచి మటుమాయమై పోయాయి.

ఈలోగా రైలుకూడా మెల్లగా కదిలి. ముందుకు సాగబారి స్టేషను దాటింది.

“పోయింది పోయింది” అని బిగ్గరగా అరిచానేమో! అరిచే వుంటాను. గుర్తులేదు.

“ఏమిటండీ మేష్టరు గారూ! ఏం పోయింది? ఎలా పోయింది?” అని నాలుగు వైపులనుంచి వరామర్షణలు వినిపించాయి.

“ఎక్కినప్పుడు జేబులోనే వుంది. ఇప్పుడు చూసుకుంటేలేదు. ఎవరో కొట్టేశారు....” అన్నాను. నా దురివస్థను పదిమందికీ నివేదన చేయడంకన్నా నా కప్పుడు గత్యంతర మేముంది?

“పోయే దెక్కడకి? ఇక్కడే వుంటుంది. ఎక్కినోళ్ళెవరూ దిగలేదు గదా! పరవాలేదు. మీ రూకుండయ్యగారూ! నేను తేల్చేస్తాను” అంటూ ఓ కోరమీసాల ఆసామి నాకు బాసటగా నిలిచి, ముందు కొచ్చేశారు.

“ఇదిగో! అందరూ యినండి. నేను చెబుతున్నా. నేనంటే ఏమనుకున్నారో! గుండెల్లిన బంటుని. పోయిన కుక్రారం నాడు పాల సముద్రం బస్టాండులో నలుగురు గుండాల్ని నడ్డిరగదన్నిం దెవరనుకున్నారు? నేనే. ఇప్పుడి అయ్యగారి జేబులోనుంచి డబ్బెత్తినో దెవరోగానీ, వాడి కక్కడే వున్నాడు. నేను రెండంటే రెండు నిమిషాలు గడువిస్తున్నా. డబ్బు తెచ్చిచ్చి దండం పెట్టేస్తే సరి! లేకుంటే వాడి గతి భగమంతుడే యిచారిస్తాడు....”

ఆక్షణాన నా పాలిటికి కోరమీసాల

ఆసామి ఒక మామూలు మనిషి కాదు. ఆపద్బంధపుడు. శిష్ట రక్షణ కోసం, దుష్ట శిక్షణ కోసం అవతరించిన నరసింహ మూర్తి. నలుగురు గుండాలనే నజ్జు గుజ్జుగా చేసి పారేసిన ఇంతటి బాహు విక్రముడు నాకు అండగా నిలిచిన తర్వాత నా డబ్బు నాకు దక్కక ఎక్కడికి పోతుంది?

అయితే యిప్పుడు దొంగ ఎవడు అన్నదే సమస్య.

నల్లటి పాంటువైన గళ్ళచొక్కా వేసుకుని హిప్పీ క్రాపు పెంచుకున్న యువకు డొకడు దేన్నిగురించో దీర్ఘంగా ఆలోచిస్తున్నట్టు పరాకు నటిస్తున్నాడు. అతడు దొంగ కాకూడదా? గుమ్మం అంచున నిల్చున్న పిల్లికళ్ళవాడు తనపాటుకు తానుచుకోక మాటి మాటికీ వులిక్కివద్దట్టుగా వెనుదిరిగి చూస్తున్నాడు. అతగాడు దొంగై వుండకూడదా? జరుగుతున్న గొడవతో తనకేమీ సంబంధం లేనట్లు ఓ బీకీని పెదపుల నడుమ ఇరికించుకున్న గడ్డంవలా పొగను పైకప్పు కేసి వూదేస్తున్నాడు. అతడు దొంగ కాదనుకోడానికి ఆదారాలే మున్నాయి? ఇంకా ఈ కులీపిల్లి. ఆ ముసలాడు. ఈ పొట్టి మనిషి—అంతెందుకు. ఇంతగా కాపు బారు చేస్తున్న ఈ కోరమీసాల ఆసామి సైతం దొంగై వుండకూడదా? మొగుణ్ణి కొట్టి మొగసాల కెక్కినట్టుగా యితడు తన పైన అనుమానంలేకుండా చేసుకోడానికి యిలా కవట నాటకం ఆడుతున్నాడేమో! లేదంటే గుండెపైన చేయివేసుకుని నేనొక మాట మాత్రం కచ్చితంగా చెప్పగలను. అదేమిటంటే, నా మట్టుకు నేనుమాత్రం దొంగను కాను.

అయ్యో. ఎంత పొరపాటు జరిగిపోయింది. అని నాలో నేను నొచ్చుకున్నాను.

మళ్ళీ భగవంతుణ్ణి సర్వజ్ఞుడంటారు. ఏం సర్వజ్ఞత చెప్పండి! లోకంలో ఎవడు దొంగో. ఎవడు దొరో. ఎవడు నీతివరుడో. ఎవడు అవినీతి వరుడో. ఎవడు సన్మార్గుడో. ఎవడు దుర్మార్గుడో ఆమాట కాస్తా నుదుట రాసిపెట్టి వుంటే ఎంత బాగుండి పోయేది!

మన్నించాలి. పొరపాటైపోయింది. కోరమీసాల ఆసామిని అనుమానితుల లిస్టులో చేర్చడం గొప్ప అవచారం. అతడే గనుక నడుముకట్టి రంగంలోకి దిగకపోయివుంటే నేనా రోజు చేత పైసా లేకుండా వట్టి బికారి వాడిలా రైలు దిగిపోవలసింది.

తాను పెట్టిన రెండు నిమిషాల గడువై పోగానే అతడు ఉప్పెనలో కడలికెరటంలా విజృంభించాడు.

“ఉండండి. ఎవళ్ళూ కదలొద్దు. డబ్బెక్కడుందో కనిపెట్టలేకపోతే నా పేరు చింతపల్లి ఎల్లయ్యే కాదు! మేష్టరుగారు ఆ వైపు నుంచి లోపలి కొచ్చారు. ఆయన వెనకంటి లోపలి కొచ్చినోళ్ళు యింకా ఆ బారెడు జాగాలోనే వున్నారు. ఒకటి.... రెండు.... మూడు.... మొత్తం పదారుమంది. ఈ పదారుమంది లోనూ ఎవళ్ళో ఒక కుప్ప దొంగలై వుంటారు. ఊరికే మాటలెందుకు? ఒక్కొక్కర్ని శోధా చేస్తే సరి! ఇడుగో అమ్మి! నీ చేతిసంచిలో ఏముందో చూపించు....”

వన్నెందేళ్ళ వల్లెటూరి పిల్లి చింతపల్లె ఎల్లయ్య జబర్దస్తీ ముందర సుడిగాలిలో అవిసెమొక్కలా గజగజలాడిపోయింది. “ఇ....య్య ఈ....” పెదవులైతే కదులు తున్నాయేగానీ మాట సరిగ్గా వెగలటంలేదు.


“ఏమిటో సరిగ్గా చెప్పు.”

“ఈయన సేతిలో సూసినా. అన్నీనోట్లే. గబుక్కున గుప్పిటి మూసేసినాడు....”

ఎల్లయ్య కోపానికిప్పుడు అవదులు లేకుండాపోయాయి.

“ఒరేయ్ దొంగ మాదర్సేదే! చెప్పు. డబ్బు యెక్కడుందో చెప్పు. ఎక్కడ దా పెట్టి నావో చెప్పు. చెప్పకపోయినావో, గొంతు నులిమేస్తా. కనుగుడ్లు పీకేస్తా....”

ఎల్లయ్య కోపాగ్నికి దొరికిన ఇందనం కాలతూ కాలతూ వుండి. వానలో తడిసి ఆరిపోయిన నల్ల తుమ్మ మొద్దులా వున్నాడు. కట్టుకున్న పంచె. వేసుకున్న బనీనూకూడా ఒకప్పుడు తెల్లటివే అయినా, యిప్పుడు నల్లగా మాసి అతడి శరీరచ్చాయతో కలిసి పోయాయి నోరు తెరిస్తే కనిపించే పళ్ళు కూడా ఎడతెగకుండా వక్కాకు నమలడం వల్ల అరిగి. నలుపుతిరిగి వీలయినంత వికారంగా వున్నాయి. ఎండి ఎండి చుండ్రిపోయి శిరస్త్రాణాల అంటిపెట్టుకున్నతలవెంట్రుకల్ని అతడి ఆకారానికల్లా “హైలెడ్” అని



చెప్పొచ్చు. తలత్రిప్పి వెనుకవైపున నిల్చున్న ఆతణ్ణి చూచినప్పుడు యాలోనేను నొచ్చుకున్నాను, ఈసారి భగవంతుణ్ణి గురించి కాదు. నా గురించి. ఏ విధంగా చూచినా అనుమానితుల జాబితాలో మొదటిస్థానం యివ్వదగ్గ వాడు యింత చేరువలో వుండగా, యితణ్ణి "ఓవర్ యిక్" చేసి ఆ స్థానాన్ని మరెవ్వరికో యివ్వడం ఎంత అన్యాయం!

"నాకు తెలియదు. నేనెత్తుకోలేదు?" అన్న భావం వ్యక్తం చేయడం కోసం ఆతడేవో మాటలైతే వల్లించాడు గానీ. ఆ మాటలేవీ తెలుగు భాషకు చెందినవి కావు. అందువల్ల ఆతగాడు తెలుగువారై వుండకపోవచ్చునని పించింది. అయినా నేరాన్ని ఒప్పించడంలో భాషతో అవసరమేముంది? దానికి భుజి బలమే చాలు. కానీ నేరం నిరూపణగాని వరిస్థితిలో దాన్ని పూర్తిగా ప్రదర్శించే అవకాశం చింతపల్లి ఎల్లయ్యకు లేకపోయింది.

నేరస్తుడుగా పేర్కొనబడుతున్న వ్యక్తి దగ్గర ఆతడి శరీరమూ, దానికి ఆచూకదనంగా కొద్దిపాటి బట్టలు తప్పితే ఇతర వస్తువు లేవీ లేవు. ఎల్లయ్య ఆతడి బనీను మడతలన్నీ గాలించేశాడు. పంచెలో చెక్కి పెట్టుకున్నాడేమోనని నడుము చుట్టూ పరిశీలించేశాడు. డబ్బుజాడ కనిపించకపోయేసరికి ఆతడికి మతిపోయినంత వనైపోయింది. "చెప్పు. ఎక్కడ దాపెట్టి నావో చెప్పు" అంటూ నిట్రాయిలా నిలబడివున్న ఆ వ్యక్తిని నిలువునా వూగించి పారేశాడు. నిలవరించుకోలేక ఆతడు ముందుకు తూలి, మళ్ళీ యధాస్థితికి వచ్చే దశలో "అదిగో డబ్బు"ని ఎవరో అరిచారు. ఏ ప్రవృత్తిని భాగంలోనుంచో జారి పడిన డబ్బును చేతికి తీసుకుంటూ ఎల్లయ్య విజయగర్వంతో ఉప్పొంగిపోయాడు.

ఇప్పుడింక దండనమే తరువాయి! అది నిరాఘాటంగా సాగిపోతోంది. ముద్దయి "కుయ్యో. మొర్రో" అని అరుస్తున్నాడు. "వద్దొద్దు. చస్తాడేమో! చాలాలు" అని ఎవరైనా వారించినప్పుడు ఎల్లయ్య కాస్తా శాంతిస్తున్నాడు. చావలేదని తెలిపాచ్చేసరికి మళ్ళీ పుంజుకుంటున్నాడు.

పోయిందనుకున్న నా డబ్బు పోలేదు. గట్టి సంపాదన కనుక మళ్ళీ నాకు దక్కింది. ఈలోగా నాకెవరో కూర్చోడానికి కిటికీ దగ్గర కావుకూడా చూపించారు. తనకంటూ సమస్యలు లేనప్పుడు, వున్న సమస్యలు తీరి పోయినప్పుడు మానవుడి కెంతయినా సంతృప్తి కలుగుతుంది. ఆ సంతృప్తిలో తేలిపోతూ నేను కిటికీ దగ్గర కూర్చున్నాను.

జనం నడుమనుంచి నిందితుడు కొలిమి తిత్తిలా రోజుకుంటూ వుండడం నాకు వినిపించింది. కాలిన యిసుముపైన సమ్మెట

దెబ్బలు పడినట్టుగా వుండివుండి ఆతడిపైన పిడిగుద్దులింకా పడుతూనే వున్నాయి.

"అయ్యో. పావ"మని ఎవరో జాలి పడడం కూడా నేను విన్నాను. తనది కాని వస్తువును యితరులకు తెలియకుండా కాజేసే నేరాన్ని దొంగతనమంటారు. ఈ సని వల్ల సంఘంలో శాంతి భగ్నతలు క్షీణిస్తాయి. అలాంటప్పుడు ఒక సమాజ విద్రోహి వల్ల సభ్యమానవులు సానుభూతి చూపించడం నాకు విధూరంగా తోచింది.

ప్రక్క స్టేషన్లో రైలాగింది. "తిన్న దెబ్బలు చాల్లే! ఇక్కడుంటే చస్తావు. వెళ్ళు. వెళ్ళు" అంటూ ప్రయాణికులు కొందరు నేరస్తుణ్ణి స్లాబ్ పారంపైకి తోసేశారు.

"ఇదుగోండయ్యగారూ. మీ డబ్బు" అంటూ కోరమీసాల ఎల్లయ్య తన చేతిలోని డబ్బును నా దోసిట్లో వేసేశాడు.

ఎల్లయ్య నా కంద జేసిన డబ్బుపైపు నేను మళ్ళీ మళ్ళీ చూచుకున్నాను. ఒకటికి రెండుసార్లు ఒక్కొక్క నోటుగా లెక్క పెట్టుకున్నాను. ఎనిమిది పదిరూపాయల నోట్లతోబాటు, అదనంగా ఒక యాభై రూపాయల నోటు, యింకొక ఇరవై రూపాయల నోటు కూడా ఇప్పుడు నా చేతిలో వున్నాయి. కొద్ది నిమిషాల వ్యవధిలో డబ్బు పిల్లల్ని పెట్టగలదన్న విషయంలో నాకు నమ్మకం లేదు. అయినా నా దగ్గరికి తిరిగి వచ్చిన మొత్తాన్నిబట్టి చూస్తే అనుకోవలసి వున్నట్టే తోచింది.

ఇంతలో గార్డు విజిల్ వేశాడు! స్టేషనులో మోగిన గంటతోబాటుగా రైలు కూడా కదిలింది.

కదిలిన బండిలోనుంచి నేనెందుకు వెలువలికి తొంగిచూశానో చెప్పలేను. స్లాబ్ పారంపైన వేపచెట్టు చాటున నిల్చున్న జేబు దొంగ కూడా అదే క్షణంలో నావైపు చూడడం కేవలం యాదృచ్ఛికం! సూటిగా దూసుకొచ్చిన అతడిచూపులు సూదుల్లా నా ముఖాన గుచ్చుకున్నాయి. చీచి, ఏంమనిషిందీ వీడు! సమాజమనేది ఒక రైలుబండి లాంటిదనీ, పరువు ప్రతిష్ఠలన్న టికెట్టున్న వారే అందులో దర్జాగా పయనించ గలడనీ, అది లేనివాళ్ళచోటు స్లాబ్ పారమే నని ఆ దొంగ వెధవకేం తెలుస్తుంది?

ఎందుకైనా మంచిదని ఒకసారి నేను జేబు తడివి చూచుకున్నాను. అలా చూచుకుంటున్నప్పుడు ఒక చిరునవ్వు నా పెదవులపైన పారాడిపోయి వుండొచ్చునని నా అనుమానం. ఎలాగైనా ఒక్కొక్కప్పుడు రైలు ప్రయాణంకూడా లాభపాటి బేరమే!

ఈ సంఘంల
అనుసంహన ఎదురయ్యే
కీర్త్య. న్యాయ. మోసం
ఎదుర్కొనాలంటే
ప్రతిమనిషి జీవించాలంటే
ప్రేమదీపిక
ఎంతో అవసరం!

యజ్ఞన ప్రాణి
సులభనాశి
శో నవల సుమం
ప్రేమదీపిక

వెల. డా. 15/- తే
సంక్రంతికి
లిటుపల

పాఠశాల
కౌవలను కున్న వారు
డా. 5/- ల ఎమ్. వ. చెప్పే
మిగతా డా. 10/- లకి
వి.వి.సిట్టి సంక్రంతికి
అంతేలా
సంపిస్తాము
ఆంధ్రప్రదేశ్
బుక్ డిస్ట్రిబ్యూటర్స్

3237 రాజ్ కుమార్ రోడ్
సికింద్రాబాద్. 500 003